



د لمونځ کولو باوجود ګناهونه ولې کیږي؟

پښتو

کوم لمونځ د بنده په مخ ویشلی
کیږي؟

08

03

لمانځه د بعضو غلطو شونده

چا په خاطر چې مصیبتونه لرې کیږي

15

09

په رزق کې د تنګن خطره

شیخ طریقت، امیر اهل سنت، بانې دعوتِ اسلامي، حضرت علامه مولانا ابو بلال

محمد الیاس عطار قادري رَضوي

دامت بركاتهم العالیة

الْحَمْدُ لِلَّهِ رَبِّ الْعَالَمِينَ وَالصَّلَاةُ وَالسَّلَامُ عَلَى سَيِّدِ الْمُرْسَلِينَ
أَمَّا بَعْدُ فَأَعُوذُ بِاللَّهِ مِنَ الشَّيْطَانِ الرَّجِيمِ بِسْمِ اللَّهِ الرَّحْمَنِ الرَّحِيمِ

دا مضمون ”فيضانِ نماز“ صفحه 39 تا 55 نه اخسته شوه دے.

د لمانځه کولو باوجود گناهونه ولې کيږي؟

دُعَاءِ عِظَانِ: يَا رَبِّ الْمُصْطَفِي! خُوكَ چي هُم دا رساله ”د لمانځه کولو باوجود گناهونه ولې کيږي؟“ اولولي يا ئې واورې، هغه مخلص لمونځ گزاره جوړ کړې او د گناهونو نه ئې حفاظت اوکړې او په جَنَّتِ الفردوس کښې ئې د خپل خوږ خوږ د ټولو نه آخري نبي صَلَّى اللهُ عَلَيْهِ وَسَلَّمَ گاونډي جوړ کړې. أَمِينٍ بِجَاهِ خَاتَمِ النَّبِيِّينَ صَلَّى اللهُ تَعَالَى عَلَيْهِ وَسَلَّمَ

د درود شريف فضيلت

فرمانِ آخري نبي صَلَّى اللهُ تَعَالَى عَلَيْهِ وَسَلَّمَ: چا چي په شپه او ورځ کښې زما طرف ته د شوق او محبت په وجه درې درې ځله دُرود شريف اولوستو، په الله پاک باندې حق دي چي هغه د هغه د هغه ورځې او هغه شپې گناهونه معاف کړي. (مُعْجَمُ كَبِيرٍ، ۱۸/۳۲۳، حديث: ۹۲۸)

صَلُّوا عَلَى الْحَبِيبِ! ❀❀❀ صَلَّى اللهُ عَلَى مُحَمَّدٍ

لمونځ د گناهونو نه منع کول کوي

الله تعال په سپاره 21 سُورَةُ الْعَنْكَبُوتِ آيت نمبر 45 کښې ارشاد فرمائي:

إِنَّ الصَّلَاةَ تَنْهَى عَنِ الْفَحْشَاءِ وَالْمُنْكَرِ ۗ أَفَمَهْمُ أَتْرَجُمُهُ كَمَا تَرَى الْإِيْمَانَ: بيشكه لمونځ منع کوي د بے حياي او بدې خبرې نه.

د لمانځه کولو باوجود گناهونه ولې کيږي؟

خوږو او محترمو اسلامي ورونږو! د الله پاک فرمان عالیشان بيشکه حق حق او حق دے. ”يقيناً لمونځ د بے حياتي او بدو خبرو نه منع کول کوي.“ خو څه وجه ده چې نن صبا بيشميره لمونځ گزاره خلق د مور و پلار نافرمانی، بے پردگي، بے حياتي، کنزلو کولو، غيبت، چغل، د بے حياتي خبرو، زړه ازارولو، د خلقو د حق تلفی، د سُود او رشوت لين دين وغيره گناهونو کښې کثرت سره اخته دي! آيا حقيقي لمونځ گزاره دروغزن، دوکه باز، چغل خور کيدے شي، آيا حقيقي لمونځ گزاره حرام رزق گټلو والا، حرام خور او په نورو حرام خوړلو والا کيدے شي، آيا حقيقي لمونځ گزاره د فلمونو او ډرامو شوقي، د سندرو او سازونو د پروگرامونو او غږولو شوقي کيدے شي، آيا حقيقي لمونځ گزاره کيره خريلو والا يا د يو مُوتي نه کمولو والا کيدے شي؟ نه..... کله هُم نه..... بالکل نه. بيشکه حقيقت هُم دا دے چې لمونځ د گناهونو نه منع کول کوي. خو افسوس! زمونږه خپلو لمونځونو کښې کمزورئ دي او د هغې په وجه مونږه نيك نه شو جوړيدے. لِهذا مونږ ته پکار دي چې مونږه د خپلو لمونځونو جائزه واخلو، د لمانځه ظاهري او باطني آداب زده کړو او خپل اودس او غُسل وغيره هُم صحيح کړو. که صحيح معنو کښې اوداسه او طهارت کښې خُشوع و خُضوع سره د هغې د ټولو ظاهري او باطني آدابو خيال ساتلو سره لمونځ کوو نو **إِنْ شَاءَ اللَّهُ** ضرور به د دې بَرَکتونه ښکاره شي او په صحيح طريقه باندې ادا کړي لمانځه په بَرَکت به واقعي د گناهونو ظاهري او باطني گندگي لرې شي او مونږ به نيك صورت او نيك سيرت مسلمانان جوړ شو او زمونږه پوره کردار به د سُننو مطابق جوړ شي. **إِنْ شَاءَ اللَّهُ**.

صرف صحيح لمونځ د گناهونو نه بچ کول کوي

کوم اسلامي ورونږه او اسلامي خویندې چې په صحيح طريقه لمونځ کوي الله تعالی هغوي ضرور د بدو نه بچ کوي. چنانچه دوه تابعي بزرگان حضرت سَيِّدنا حَسَن بصري او حضرت سَيِّدنا قَتاده **رَضِيَ اللَّهُ عَنْهُمَا** فرمائيل دي: کوم کس چې خپل لمونځ د بدو کارونو او فُحش (يعني د بے حياتي د) خبرو نه منع نه کړي هغه لمونځ د هغه د پاره وِبَال دے البته څوک چې پښځه وخته لمونځ داسې ادا کوي چې د هغې شرائط او ارکان و احکام، سُننونه او دُعاکانې پوره پوره ادا کوي نو الله پاک به داسې کس ضرور د فُحش

(يعني د بے حيائي د) خبرو او د گناهونو د کارونو نه بچ کوي. (تفسير خازن ج ۳ ص ۴۵۲ مُلَغَصًا)

د صحيح لمونځ نه کولو مُتَعَلِّقِ اَحَادِيثِ مُبَارَكه

رُكُوع و سَجُود صحيح ادا كوي!

حضرت سَيِّدُنَا أَبُو هُرَيْرَةَ رَضِيَ اللهُ عَنْهُ روايت کوي چې د حُضُورِ سَيِّدِ الْمُرْسَلِينَ صَلَّى اللهُ عَلَيْهِ وَآلِهِ وَسَلَّمَ د عبرت نه ډک فرمان دے: انسان شپيتو کالو پورې لمونځ کوي خو د هغه يو لمونځ هُم په بارگاهِ اَلْهِی کښې قبول نه وي ځکه چې هغه کس رُكُوع او سَجُود په پوره طور نه ادا کوي.. (الترغيب والترهيب ج ۱ ص ۲۴۰ حديث ۷۵۷)

د لمانځه د بعضو غلطو بنودنه

اعلیٰ حضرت رَضِيَ اللهُ عَلَيْهِ ارشاد فرمائي: (خلق) لمانځه کښې (داسې) سَجُوده کوي چې د ښپو د گوتو (صرف) سرورنه ئې په زمکه لگي حالانکه حُکْم دا دے چې [د گوتو] خيتې (يعني د گوتو هغه حصّے چې گرځيدو کښې په زمکه لگي هغه) اولگي، د يوه گوتې خيته لگيدل فرض او د هرې ښپې د اکثرو (مثلاً درې درې) گوتو خيته په زمکه جوخته لگيدل واجب دي. (فتاوى رَضَوِيَّة ج ۳ ص ۲۵۳ مُلَغَصًا) او د لسو وارو گوتو خيتې لگيدل او [د گوتو سرورنه] مخ په قبله کيدل سُنَّت دي) سَجُوده کښې صرف د پوزې سر لگوي حالانکه حُکْم دا دے چې د کوم ځائے پورې د هډوکي سخته حصّه ده، [هغه ځائے پورې] لگيدل پکار دي. عموماً [خلق] ليدلي شوي دي چې د رُكُوع نه لږ غوندي سر راپورته کړي او سجدے له لار شي، [دغسې] د سجدے نه يوه لويشت سر راپورته کړي، که ډير زيات شي نو لږ ئې نور پورته کړي او سمدستي بله سَجُوده اوکړي! حالانکه رُكُوع نه پوره نيغ اودريدل او (د دوو سجدو په مينځ کښې کم از کم د يو سُبْحَانَ اللهِ وئيلو په مقدار پوره [يعني نيغ]) کښيناستل پکار دي. په داسې طريقه که شپيته کاله لمونځ اوکړي، قبول به نه شي. يو کس جُمات مبارک ته حاضر شو او په ډيره تيزۍ ئې زر زر لمونځ اوکړو، لمانځه نه پس حاضر شو او سلام ئې اوکړو. [خوږ ني صَلَّى اللهُ عَلَيْهِ وَآلِهِ وَسَلَّمَ] اوفرمائيل: **وَعَلَيْكَ السَّلَامُ اِزْجَعُ فَضْلًا فَاَنْتَ لَمْ تُصَلِّ** (يعني) ”بیرته اوگرځه، بيا لمونځ اوکړه ځکه چې تا لمونځ اونکړو. هغوئي دوباره هُم هغسې اوکړل، بيا ئې ورته هُم هغه ارشاد اوفرمائيلو. آخره کښې

هغوئي عرض اوکړو: د هغه قَسَم چا چې حُضُور (صَلَّى اللهُ عَلَيْهِ وَسَلَّمَ) په حق سره راليرلې دے، ما ته هُم دغسې زده دے، حُضُور تاسو اُفرمائي، (څنگه ئې اوکړم؟) [خوږ نبي صَلَّى اللهُ عَلَيْهِ وَسَلَّمَ] اُفرمائيل: رُكُوع او سُجُود اطمینان سره کوه او رُكُوع نه نيغ اودرېږه او د دواړو سجدو په مينځ کښې نيغ کښينه. (بُخاري ج ۱ ص ۲۶۸ حديث ۷۵۷ مُلَخَصًا) (ملفوظات اعلیٰ حضرت ص ۲۹۱)

الله پاک کوم لمانځه ته د رحمت په نظر نه گوري

حضرت سَيِّدُنَا طَلْقُ بْنُ عَلِيٍّ رَضِيَ اللهُ عَنْهُ روايت کوي چې ما د الله پاک د خوږ نبي صَلَّى اللهُ عَلَيْهِ وَسَلَّمَ نه دا فرمان اوريدلے دے: ”الله پاک د هغه بنده لمانځه ته د [رحمت په نظر] نه گوري څوک چې په رُكُوع او سُجُود کښې ملا نه نيغوي.“ (مُعْجَمُ كَبِيرِ ج ۸ ص ۳۳۸ حديث ۸۲۶۱) رُكُوع او سُجُود کښې ملا نيغولو نه مطلب تعديل ارکان يعني رُكُوع، سُجُود، قومه او جلسه کښې کم از کم د يو ځل ”سُبْحَانَ اللهِ“ وئيلو په مقدار حصاريدل دي.

د ملا نه نيغولو والا مثال

حضرت سَيِّدُنَا عَلِيُّ بْنُ الْمُتَضَفِّي شَيْرِ خُدا رَضِيَ اللهُ عَنْهُ روايت کوي چې حُضُور سَيِّدُ الْمُرْسَلِينَ صَلَّى اللهُ عَلَيْهِ وَسَلَّمَ زه د رُكُوع په حالت کښې د قراءت کولو نه منع کړم او ارشاد ئې اُفرمائيلو: اے علي! په لمانځه کښې د ملا نه نيغولو والا مثال د هغې حامله ښځې په شان دے چې کله د ماشوم د پيدائش وخت نزدے راشي نو [هغه] حمل او غورزوي، بيا نه خو هغه حامله پاتې وي او نه بچي والا. (مُسْتَدْرَأُ أَبِي يَعْلَى ج ۱ ص ۱۶۶ حديث ۳۱۰)

تذکره مولى علي رَضِيَ اللهُ عَنْهُ

اے عاشقان صحابه و اهل بيت! اوس چې تاسو کوم حديث واوريدلو د هغې راوي (يعني بيانوونکے) څلورم خليفه، اميرُ الْمُؤْمِنِينَ حضرت سَيِّدُنَا عَلِيُّ بْنُ أَبِي طَالِبٍ رَضِيَ اللهُ عَنْهُ دے، د هغوئي کښې ”ابوالحسن“ او ”ابو ثراب“ دے. هغوئي د عامرُ الْفَيْل^۱ نه ديرش کاله پس (چې کله د نبي اکرم صَلَّى اللهُ

^۱ يعني په کوم کال چې بدبخته ابرهه بادشاه د هتيانو د لښکر سره په خانه کعبه باندے حمله کړي وه. د دے واقعه د تفصيل د پاره د مکتبته التَّحْقِيقِيَّة چاپ شوے کتاب ”عجائبُ القرآن مع غرائبُ القرآن“ اولولے.

عَلَيْهِوَالِهِوَسَلَّمَ عُمر مبارك ديرش كاله وو) په 13 رَجَبُ الْمُرَجَّب د جُمُعے په ورځ پيدا شوه وو. د هغوئي والده ماجده حضرت سَيِّدَتُنَا فاطمه بنتِ اَسَد رَضِيَ اللهُ عَنْهَا د خپل پلار په نوم د هغوئي نوم ”حيدر“ كينبولو، پلار د هغوئي نوم ”علي“ كينبولو. حُضُورِ انور صَلَّى اللهُ عَلَيْهِوَالِهِوَسَلَّمَ هغوئي كَرَّمَ اللهُ وَجْهَهُ الْكَرِيمَ ته د ”اَسَدُ اللهِ“ لقب وركړو، د دې نه علاوه ”مُرْتَضَى (يعني خوښ كړې شوه)“، ”كَرَّار“ (يعني بيا بيا راتاويدلو او حمله كولو والا)“، ”شَيْرِ خُدا“ او ”مولا مُشْكِلِ كِشا“ د هغوئي كَرَّمَ اللهُ وَجْهَهُ الْكَرِيمَ مشهور القابات دي. هغوئي كَرَّمَ اللهُ وَجْهَهُ الْكَرِيمَ د مَكِّي مَدَنِي آقا، خور خور مُصْطَفَى صَلَّى اللهُ عَلَيْهِوَالِهِوَسَلَّمَ د تره ځوئ دے. (مِرَاةُ الْمُنَاجِيحِ ج. ۸، ص. ۴۱۲ وغیره مملخماً)

د صحابه و اهل بيت عَلَيْهِمُ الرِّضْوَان د فضائلو به څه وائي! د حُضُورِ اكرم صَلَّى اللهُ عَلَيْهِوَالِهِوَسَلَّمَ فرمانِ عالیشان دے: زما صحابه د ستورو په شان دي، په هغوئي كښې چې د چا اِقْتِدا هُم او كړئ هدايت به اومومئ. (مشكوة ج ۲ ص ۴۱۴، حديث ۶۰۱۸)

شرح حديث: او بل حديث كښې ئې خپلو اهلبيتو ته د نُوح عَلَيْهِ السَّلَام كشتى وئيلي ده. (مُسْتَدْرَك ج ۴ ص ۱۳۲ حديث ۴۷۷) د سمندر مُسَافِر د كشتى هم حاجتمند وي او د ستورو د رهبرئ هُم، ځنكه چې جهازونه د ستورو په رهبرئ [يعني لار نبودنه باندې] سمندر كښې كړځي. هُم دغسې اُمَّتِ مُسْلِمِه خپل ايماني ژوند كښې د اَهْلِيَّتِ اِطْهَار هُم محتاجه دي او د صحابه كرامو هُم مُتَحَاجِه، اُمَّتِ د پاره د صحابه كرامو په اِقْتِدا كښې اِهْتِدا يعني هدايت دے. (مِرَاةُ الْمُنَاجِيحِ ج ۸ ص ۲۴۵)

السنّت كاسه بيژا پاران صحابِ حضور

نجم بين اور ناوې عترت رسول الله كى

(حدائقِ بخشش ص ۱۵۳)

تيره شوه بيړئ د اَهْلِيْسُنَّت، اصحابِ حُضُورِ

ستوري دي او بيړئ ده اولاد د پاك رسول الله

د مولیٰ علي شان په ژبه د نبي غیب دان

د حضرت سَيِّدُنَا عَلِيِّ الْمُرْتَضَى رَضِيَ اللهُ عَنْهُ نه روایت دے چې رسولِ اکرم، رحمتِ عالم صَلَّى اللهُ عَلَيْهِ وَآلِهِ وَسَلَّمَ (ما ته) ارشاد اُفرمائیلو: په تا کنبې د (حضرت) عیسیٰ (عَلَيْهِ السَّلَام) مثال دے، چې هغوئي سره یهودو بَغض ساتلو تر دې چې د هغوئي په والده ماجده (یعني بي بي مریم) باندې ئې تُهْمَت اولگولو او هغوئي سره عیسائیانو مُحَبَّت اوکړو نو هغوئي ئې هُغې درجے ته اورسولو کومه چې د هغوئي نه وه. “بیا حضرت سَيِّدُنَا عَلِيُّ الْمُرْتَضَى رَضِيَ اللهُ عَنْهُ ارشاد اُفرمائیلو: ”زما باره کنبې به دوه قِسْمه خلق هلاک کیري زما په مُحَبَّت کنبې اِفراط کولو (یعني د حده تیریدلو) والا به ما په هغه صفاتو وړاندې کوي کوم چې په ما کنبې نشته او د بَغض ساتلو والا بَغض به هغوئي دې [خبرې] ته راپاروي چې په ما به بُهتان اولگوي.“ (مُسْنَدُ اِمَامِ اَحْمَدِ بْنِ حَنْبَلٍ ج ۱ ص ۳۳۶ حدیث ۱۳۷۶)

ته زما نه ئې

د الله تَبَارَكَ وَتَعَالَى خور محبوب صَلَّى اللهُ عَلَيْهِ وَآلِهِ وَسَلَّمَ د حضرت سَيِّدُنَا عَلِيِّ الْمُرْتَضَى شير خُدا رَضِيَ اللهُ عَنْهُ په باره کنبې فرمائي: ”اَنْتَ مَتَى وَاَنَا مَعَكَ يَعْنِي تَه زَمَانَه ئِي اَوْ زَه لَه تَانَه يَم.“ (ترمذی ج ۵ ص ۳۹۹ حدیث ۳۷۳۶)

علي ته کتل عبادت دے

د حضرت اِبْنِ مَسْعُودٍ رَضِيَ اللهُ تَعَالَى عَنْهُ نه روایت دے چې حُضُورِ انور صَلَّى اللهُ عَلَيْهِ وَآلِهِ وَسَلَّمَ ارشاد فرمائیلے دے: ”علي رَضِيَ اللهُ عَنْهُ ته کتل عبادت دے.“ (مُسْتَدْرَكُ ج ۴ ص ۱۱۸ حدیث ۴۷۳۷)

د علي د درې حُرُوفو په نِسْبَت

د مَوَلَىٰ علي نور درې فضائل

اميرُ الْمُؤْمِنِينَ حضرت سَيِّدُنَا عُمَرُ فاروق اعظم رَضِيَ اللهُ عَنْهُ ارشاد فرمائي: حضرت علي ابنِ ابي طالب ته درې داسې فضيلتونه حاصل دي چې که په هغې کنبې يو هم ما ته نصيب شوے وے نو هغه به ما ته د سرو اوبسانو نه زيات خوښ وے. صَحَابَةُ كَرَامُو عَلَيْهِمُ الرِّضْوَانُ تَبَوَسُوهُ اوکړو: هغه درې فضائل کوم کوم

دي؟ هغوئي افرمائيل: ﴿١﴾ د الله تعالى خور حبيب صَلَّى اللهُ عَلَيْهِ وَسَلَّمَ خپله لور حضرت فاطمة الزهراء رَضِيَ اللهُ عَنْهَا د هغوئي په نكاح كښې وركړي ده ﴿٢﴾ دوئي نبي كريم صَلَّى اللهُ عَلَيْهِ وَسَلَّمَ سره په مسجد نبوي شريف كښې اوسيدلو او د دوئي د پاره په جُمات كښې هغه څه حلال وو چې هغه د هُم دوئي جِصَه ده. او ﴿٣﴾ په غزوه خيبر كښې دوئي ته د اسلام بيراغ عطا كړه شو. (مُسْتَدْرَك ج ٤، ص ٩٤، حديث ٤٦٨٩)

وفات شريف

په 17 يا 19 رَمَضَانَ الْمُبَارَك د يو خبيث خارجي په قاتلانہ حمله سخت زخمي شو او په 21 رَمَضَانَ الْمُبَارَك د اِتوار په شپه ئې د شهادت سعادت حاصل كړو. (اسد الغابة ج ٤، ص ١٢٨، معرفة الصحابة ج ١، ص ١٠٠ وغيره)

د الله رَبُّ الْعَزَّت دې په هغوئي رحمت وي او د هغوئي په خاطر دې زمونږه بے حسابہ بخښنه اوشي.

أَمِينٍ بِجَاهِ خَاتَمِ النَّبِيِّينَ صَلَّى اللهُ عَلَيْهِ وَسَلَّمَ

(د نورو معلوماتو حاصلولو د پاره د سګ مدينه کتاب ”گرامات شير خدا“ اولولئ)

علی المرتضى شیر خدايیں کمران سے خوش حبيب کبرياہیں

علی المرتضى دے شیر خدا

چې ترې خوشحاله دے حبيب خدا

صَلُّوا عَلَي الْحَبِيبِ! ❀❀❀ صَلَّى اللهُ عَلَي مُحَمَّد

د لمانحہ غل

د حضرت سَيِّدُنَا ابو قتاده رَضِيَ اللهُ عَنْهُ نه روايت دے چې د سرکار مدينه صَلَّى اللهُ عَلَيْهِ وَسَلَّمَ فرمان دے: ”په خلقو كښې بد ترين غل هغه دے څوك چې په خپل لمانحہ كښې غلا او كړي“ عرض او كړه شو: ”يارسول الله صَلَّى اللهُ عَلَيْهِ وَسَلَّمَ! لمانحہ كښې غلا څنگه كيري؟“ اوئې فرمائيل: ”(داسې چې) رُكوع او سجده پوره نه كړي.“ (مُسْنَدُ اِمَامِ اَحْمَدِ بْنِ حَنْبَلٍ، ج ٨٣، ص ٣٨٦، حديث ٢٢٧٠٥)

د غل دوه قسمونه

حضرت مُفتي احمد يار خان رحمۃ اللہ علیہ د دې حديث پاك نه لاندې فرمائي: معلومه شوه چې د مال د غل نه د لمانځه غل بدتر دے ځكه چې د مال غل كه سزا هم اوخوري نو (د غلا د مال نه) څه نه څه گپه هم حاصله كړي خو د لمانځه غل به سزا پوره تيروي، د هغه د پاره د گنې هيڅ صورت نشته. د مال غل د بنده حق وهي او د لمانځه غل د الله تعالیٰ حق [كښې کوتاهي كوي]، دا د هغوئي حال دے څوك چې لمونځ ناقص (يعني غلط) كوي. د دې نه دې هغه خلق د عبرت درس حاصل كړي څوك چې هډو د سره لمونځ نه كوي. (مراة الساجج ج ۲ ص ۷۸ مُكْتَصَأً)

كوم لمونځ د بنده په مخ ويشتلے كيږي؟

حضرت سَيِّدُنَا عمر فاروق اعظم رضي الله عنه بيان كوي چې د دواړو جهانو سردار، مگي مَدَنِي تاجدار صَلَّى اللهُ عَلَيْهِ وَسَلَّمَ ارشاد او فرمائيلو: د هر لمونځ كوونكي نبي او كينر (يعني گځ) طرف ته يوه يوه فرښته وي، كه لمونځ كوونكے په پوره طور لمونځ ادا كړي نو هغه دواړه فرښتے د هغه لمونځ پورته يوسي او كه په صحيح طريقه ئې ادا نه كړي نو هغوئي د هغه لمونځ د هغه په مخ ور اوولي.

(أَلْتَرْغِيبُ وَالْأَرْهَبُ ج ۱ ص ۲۴۱ حديث ۷۶۴)

صرف پوره لمونځ قبليري

حضرت سَيِّدُنَا أَبُو هُرَيْرَةَ رضي الله عنه روايت كوي: يوه ورځ زه د الله پاك د خور حبيب صَلَّى اللهُ عَلَيْهِ وَسَلَّمَ په دربار كښې حاضر ووم، خور نبي صَلَّى اللهُ عَلَيْهِ وَسَلَّمَ (يوے ستنې طرف ته اشاره او كړه [هغه ستن چې د كوټے چت پرې ټينگ وي] او) خپلو صحابو ته ئې او فرمائيل: ”كه دا ستن تاسو كښې د چا وے، نو هغه به د دې عيب دار كيدل ضرور ناخوبنه گنرلے، نو بيا څنگه په تاسو كښې څوك قَصْدًا [يعني اِرَادَتًا] د الله پاك د پاره كولو والا لمونځ ناقص (يعني عيب دار) كوي! لمونځ پوره كوي ځكه چې الله پاك صرف كامل (يعني پوره) لمونځ قبلوي. (مُعْجَم اَوْسَط. ج ۴ ص ۳۷۶ حديث ۲۹۶)

رزق کنبې د تنگۍ خطر

شيخ الحديث حضرت علامه مولانا عبد المصطفیٰ اعظمي رحمۃ اللہ علیہ ”بہشت کی کنڀیاں“ صفحه 72 کنبې فرمائي: لمونځ په انتهائي اخلاص و اطمینان او د زړه په توجّه ادا کول پکار دي، لمانځه کنبې تادي، غفلت او بے توجّهي کولو کنبې د دُنیا او آخرت دواړو عظيم نقصان دے. چنانچہ د حضرت امام اعظم ابو حنيفه د اُستاذ، اُستاذ حضرت ابراهيم نخعي رحمۃ اللہ علیہ ارشاد فرمائي چې ته يو کس اووينې چې رُکوع او سجده پوره طور نه ادا کوي نو د هغه په اهل و عيال (يعني بال بچو) باندې رحم اوکره! ځکه چې د هغوي د روزي د تنگيدلو او لورې خطر ده. (رُوح البیان، ج ۱۳، ص ۳۳) يو حديث کنبې دي چې حضرت سيّدنا حذيفه رضي الله عنه يو کس اوليدلو چې هغه رُکوع او سُجود پوره طور نه ادا کول نو هغوي اُوفرمائيل: تا لمونځ اونکرو او که ته په هُم دې حالت مړ شوه وے نو د حضرت مُحَمَّد مُصطفي صلی اللہ علیہ و آلہ وسلم په سُننو به ستا مرگ نه کيدے. (بخاری، ج ۱۳، ص ۱۵۴، حديث ۳۸۹ (بہشت کی کنڀیاں ص ۷۲))

آخر د لمونځ گزاره اصلاح اوشوه

حضرت سيّدنا انس رضي الله عنه نه منقول دي چې د انصارو يو ځلمے چې هغه به پينځه وخته لمونځ د جمعې سره حضور اقدس صلی اللہ علیہ و آلہ وسلم سره ادا کولو خو د هغه عملي حالت ښه نه وو. تاجدارِ مدينه صلی اللہ علیہ و آلہ وسلم اُوفرمائيل: د دې کس لمونځ به يو نه يو ځل ضرور دے د گناهونو نه منع کړي. چنانچہ هُم دغسې اوشو، لږې ورځې پس هغه د ټولو بدو کارونو نه توبه اوکره او د هغه حالت ښه شو. (تفسيرِ خازن ج ۳ ص ۴۵۲)

که غل هُم صحيح لمونځ اوکړي نو اصلاح ئي کيدے شي

د سرکارِ مدينه صلی اللہ علیہ و آلہ وسلم په دربار کنبې عرض اوکرے شو چې فلانکے کس د شپې لمونځ کوي او صبا له غلا کوي! خوږ ني صلی اللہ علیہ و آلہ وسلم اُوفرمائيل: نزدے ده چې لمونځ به هغه د بد عمل نه منع کړي. (مسند امام احمد بن حنبل، ج ۳، ص ۴۵۷، حديث ۹۷۸۵)

د لمونځ کونکو په شان شکل جوړونکي ډاکوان د گرفتارۍ نه بچ شولو

وايي چې: يو ځل د ډاکوانو يوه ډله د يو مالدار سړي کور ته د ډاکو اچولو په غرض داخله شوه، ايتفاقاً د هغه مالدار سړي سترگې او غږيدلې او شور ئې جوړ کړو، د گاونډي خلق راپاخيدل او ډاکوان او تنبديل، خلق وريسي شو، ډاکوان مخکښې وو او خلق وريسي وو. په لاره کښې ډاکوانو يو جومات اوليدلو نو فوراً جومات ته داخل شو او هسې د دروغو لمونځ ئې شروع کړو! خلق هم د هغوئې په تلاش کښې جومات ته را اورسيدل، چې اوئې کتل نو يو څو سړي په لمانځه کښې مصروف دي او د هغوئې نه علاوه جومات کښې هيڅ څوک نه وو، هغوئې اووئيل چې افسوس! ډاکوان لارل. چنانچه خلق ناکامه بيرته لارل. چې دا ئې اوليدل نو د ډاکوانو سردار خپلو ډاکوانو ملگرو ته اووئيل: که نن مونږه هسې په دروغو د لمانځه شکل نه وې جوړ کړې نو ضرور به نيولي شوي وې، چې صرف په دروغو د لمانځه شکل جوړولو دا بركت دې چې مونږه د ذلت او رسوائۍ نه بچ شو نو که مونږه په حقيقت کښې په صحيح طريقه لمونځ کول شروع کړو نو الله رَبُّ الْعَزَّوْتْ به مونږه د دوزخ د مصيبت نه هم بچ کړي، نو ځکه زه خو د اوس نه د لوټ مار [يعني ډاکو وهلو] نه توبه کووم او د الله پاک د نافرمانۍ عادت پرېږدم. د هغه ملگرو اووئيل: اے زمونږه سرداره! چې تاسو توبه اوکړه نو بيا مونږه ولې داسې پاتې شو! مونږه هم تاسو سره توبه کښې شريك کيږو. چنانچه ټولو ډاکوانو د زړه په صدق سره توبه اوکړه، او هغوئې پرهيزگاره خلق جوړ شو.

صَلُّوا عَلَى الْحَبِيبِ! ❀❀❀ صَلَّى اللَّهُ عَلَى مُحَمَّدٍ

د يو عاشق مجازي عجيبه حكايت

”لمونځ د بدو کارونو نه منع کول کوي“ د دې په باره کښې عبد الرحمن صَفَوْرِي رَحْمَةُ اللَّهِ عَلَيْهِ په ”نُزْهُةُ الْمَجَالِسِ“ کښې يو عجيبه حكايت بيان کړې دے، د هغې خلاصه دا ده چې يو کس په يوه بنځه عاشق شو، آخر يوه ورځ هغه هَمَّت اوکړو او يوه چيټۍ [يعني خط] کښې ئې هغه بنځې ته د خپل عِشْق اظهار اوکړو. هغه زنانه د ډيرې شريفې کورنۍ سره تَعَلَّقْ لرلو، چې هغې ته چيټۍ ملاو شوه نو ډيره

پريشانه شوه او ولې چې واده شوي هم وه ځکه ئې د څه سوچ فکر نه پس هغه چيټي خپل خاوند ته وړاندې کړه. د هغې خاوند د يو جُمات امام وو او ډير زيات پرهيزگار او هوښيار انسان وو، د هغه په خپله بڼه باندې پوره اعتماد (يعني اعتبار) وو. لهدا د هغه چيټي په جواب کښې ئې د خپلې بڼې په ذريعه دا جواب ورکړو چې ”فلانکي جُمات کښې فلانکي امام پسې بے ناغه څلويښت ورځې پينځه وخته لمونځ د جمعې سره ادا کړه، بيا به مخکښې گورو.“ هغه ”عاشق“ باندې سره د جمعې لمونځ شروع کړو، چې څنگه څنگه ورځې تيريدلې هغسې په هغه باندې د لمانځه بَرکتونه هم ښکاريدل. چې څلويښت ورځې پوره شوې نو د هغه د زړه دُنيا بدله شوي وه چنانچه هغه دا پيغام ور اوليږو: (محترمې! د لمانځه په بَرکت زما سترگې اوغريدلې، مَعَاذَ اللَّهِ ما به د حرام کاري خيالونه کول خو د الله کريم ډير ډير شکر دے چې هغه ما ته ستا د مَحَبَّت نه نجات را کړو **اَلْحَمْدُ لِلَّهِ**) ما د خپلې بد نِيَّتې نه توبه اوکړه او تا نه هم معافي غواړم. چې کله هغه نيکې بڼې خپل خاوند ته دا پيغام واورولو نو د هغه په ژبه بے اختياره جاري شو چې: **صَدَقَ اللهُ الْعَظِيمُ فِي كَوْلِهِ** (يعني رَبِّ عظيم په خپل ارشاد کښې بالکل رښتيا فرمائي دي چې):

إِنَّ الصَّلَاةَ تَنْهَى عَنِ الْفَحْشَاءِ وَالْمُنْكَرِ انتهو ما ترجمه کنډا ايمان: بيشکه لمونځ منع کوي د بے حيايي او بدې خبرې نه.
(پ ۲۱ سورة العنكبوت ۴۵) (ترهه الجاليس ج ۱ ص ۱۴۰ مَلْخَصًا)

صَلُّوا عَلَي الْحَبِيب! ❀❀❀ صَلَّى اللهُ عَلَي مُحَمَّد

اے د لمانځه د بَرکتونو طلبگارانو! تاسو اوليده؟ چې د لمانځه په بَرکت يو بيلمانځه کس په سمه لار روان شو او د هغه په زړه کښې د مالک حقيقي مَحَبَّت پيدا شو او زړه ته ئې سکون حاصل شو. او واقعي د الله پاک او د هغه د خور حبيب **صَلَّى اللهُ عَلَيْهِ وَآلِهِ وَسَلَّمَ** مَحَبَّت داسې خيز دے چې کوم خوش نصيبه ته نصيب شي نو هغه بيا بل چا ته زړه هډو ورکولے نه شي.

مَحَبَّت مِيں اِيټِي گما يا اَلِي نِه يَاوَل مِيں اِيټا پتا يا اَلِي
رهُون مست و بے خد مِيں تيري ولا مِيں پلا جام ايسا پلا يا اَلِي

(وَسَائِلُ بَخْشِشٍ (مُرُومًا) ص ۱۰۵)

صَلُّوا عَلَي الْحَبِيب! ❀❀❀ صَلَّى اللهُ عَلَي مُحَمَّد

شیطان په ژړا شو (حکایت)

منقول دي: چې کله لمونځ فرض شو نو شیطان په ژړا شو. شاگردان ئې راجمع شو او د ژړا فریاد تپوس ئې ترینه اوکړو. هغه اووئیل: ”الله پاک په مسلمانانو باندې لمونځ فرض کړو.“ شاگردانو ئې اووئیل: نو څه اوشو؟ شیطان جواب ورکړو: ”مسلمانان به لمونځونه کوي او د هغې په برکت به د گناهونو نه بچ شي.“ شاگردانو ئې اووئیل: زمونږ د پاره څه حکم دے؟ هغه اووئیل: چې کله څوک په لمانځه اودرپرې نو هغه ته یو [شیطان] وائې: نبي طرف ته اوگوره! بل ورته وائې: کینږ طرف ته اوگوره! دغسې هغه وارخطا کوی.“ (رُؤْهُهُ الْجَالِسُ ج ۱ ص ۱۵۴)

یا الله مونږه پاخه لمونځ گزاره جوړ کړي

اے د لمانځه عاشقانو! شیطان د لمونځ گزاره نه خورمه پرېشانه دے! هغه ته معلومه ده چې که یو مسلمان په صحیح طریقه لمونځ اوکړي نو هغه به د گناهونو نه بچ شي او زما د لاسه به اوځي! شیطان مَرْدُود کله هُم نه غواړي چې مونږه لمونځ اوکړو، د گناهونو نه بچ شو او د جَنَّت په لار روان شو. مونږ ته د شیطان هر وار ناکامه کول او ډیر ډیر لمونځونه کول پکار دي. الله پاک دې مونږه ټول پاخه لمونځ گزاره جوړ کړي.

أَمِينٍ بِجَاوِحَاتِهِمُ النَّبِيِّينَ صَلَّى اللَّهُ عَلَيْهِمُ وَالسَّلَامُ

میں پانچوں نمازیں پڑھوں باجماعت ہو توفیق ایسی عطا یا الٰہی

(وسائلِ بخشش (مَرَمَم) ص ۱۰۲)

زه دعوتِ اسلامي کښې څنگه شامل شوم!

د نفس و شیطان د شرارتونو نه ځان ساتلو، د گناهونو د عادت نه ځان خلاصولو او د لمانځه د پابندۍ سعادت حاصلولو د پاره د دعوتِ اسلامي مَدَنِي ماحول سره خپل تَعَلُّق مضبوط ساتی. یو مَدَنِي سږلے اوورئ او خوشحاله شی: د جلال پور بهتیاں (ضلع حافظ آباد، پنجاب) یو ځلمے اسلامي ورور مَدَنِي ماحول کښې شاملیدلو نه مخکښې په گناهونو کښې اخته اوسیدلو. د علاقے د لوفرو او شراپیانو

ځلمو سره به ئې ناسته ولاړه کوله، لوفرانو دوستانو مَعَاذَ اللَّهِ هغه د شرابو په نشه او نورو گناهونو کښې اخته کړې وو، د هغه شپې او ورځې به بيهوده کارونو کښې برباديدلې. د شرابيانو دوستانو په ټولگي کښې به ئې شراب خښل او ټولو په زوره زوره خنداگانې کولې، د شپې ناوخته به د شرابو په نشه کښې بوخت په دې حالت کښې کور ته راروان وو چې د ځلې نه به ئې د شرابو بدبوې راتلله، او چې په لړزيدلو ښيو به کور ته را داخل شو نو د هغه په دې حالت ليدلو به ئې د کور ټول کسان پرېشانه شو، که والد صاحب يا د کور بل کس به پوهه کولو نو ډيره زياته غُصَه به ئې کوله او کنزلې او شور به ئې کولو او چا به چې ورته نصيحت کولو هغه به ئې بے عِزَّتَه کولو، د بد صُحبت په وجه ئې اخلاق او کردار هُم ډير خراب شوي وو، وسله به ورسره وه او په هغې به ئې خلق يَزَوَل او په خلقو به ئې رُعب اچولو، معمولي خبرو باندې د خپلې علاقې خلقو سره جنگ جگړه کول او وهل ټکول د هغه معمول جوړ شوي وو، د هغه د هرې ورځې شرفساد نه که د هغه د کور کسان پرېشانه وو نو د علاقې خلق هُم ترينه بيزاره وو، خلق به د هغه د بدو عادتونو نه په ويره کښې اوسيدل او چې کله به دے د کور نه اووتلو نو خلقو به د ده د شر نه امان غوښتلو او خپل اولاد ته به ئې هُم د هغه نه د لرې اوسيدلو تاکيد کولو. **اَلْحَمْدُ لِلّٰه** د هغه د ترور ځوئ د مخکښې نه د دعوتِ اسلامي مَدَنِي ماحول کښې شامل وو، د هغه خواهش وو چې دا د شرابي دوستانو د صُحبت نه خلاص شي او د دعوتِ اسلامي خوشبودار مَدَنِي ماحول کښې شامل شي، د هُم دې مقصد د پاره به ئې کله کله په هغه باندې انفرادي کوشش کولو. آخر دا چې مَبْلَغ دعوتِ اسلامي په خپل کوشش کښې کامياب شو او هغه [وران کارے هلك] عاشقانِ رَسُوْل سره قافله کښې په سفر روان شو، هغه مَبْلَغ دعوتِ اسلامي قافله کښې د سفر په دوران کښې هُم په هغه انفرادي کوشش اوکړو، د گناهونو په نقصانونو ئې پوهه کړو او د بد صُحبت پريښودلو او د سُنَّت مطابق ژوند تيرولو ترغيب ئې ورکړو. د دې نه علاوه د سُنَّتو ډکو بياناتو اوريدلو په بَرکَت ئې په ژوند کښې مَدَنِي انقلاب راغے، چنانچه هغه د گناهونو نه ډک بد صُحبت پريښودو او د عاشقانِ رَسُوْل صُحبت ئې اختيار کړو، د هغې په بَرکَت ئې د عِمَامے شريفې تاج هُم په سر کړو، مخ ئې په سُنَّتِ رَسُوْل [يعني گيره] باندې روښانه کړو. وخت تيريدو سره په قلاړه قلاړه د هغه بد عادتونه ختم شو او اخلاق او کردار ئې بهتر شو، مخکښې به ئې جنگ جگړې کولې خو اوس په مينه او مَحَبَّت خلقو سره

ملاوېږي، چې ترغيب ورکړې شو نو د 63 ورځو مَدَنِي تَرْبِيَّتِي کورس کولو سعادت ئې هُم حاصل کړو او مَدَنِي کارونو کنبې ئې جِصَه اخستل شروع کړل او د نيکي د دعوت ورکول ئې خپل معمول جوړ کړو، د مَدَنِي ماحول او د بنو اعمالو په بَرَکَت ئې [د نيکو نه] خالي ژوند د نيکو اعمالو په گلونو خوشبوداره شو، مَدَنِي ماحول نه مخکېني د لمانځه نه خبر هُم نه وو، خو اوس پخپله د لمونځونو پابندي کولو سره سره د سحر د لمانځه د پاره صدائے مدينه لکول د هغه معمول جوړ شو (د دعوت اسلامي په اصطلاح کنبې د سحر لمانځه ته پاڅولو ته صدائے مدينه وائي)

جو گناهونو کې مرض سے تنگ ہے بيزار ہے

قافله عطار اس کے واسطے تيار ہے

(وسائلِ بخشش (مَرْمَم) ص ۶۳۵)

خوڪ چي د گناهونو د مرض نه دے بيزار

قافله تيار ده د هغه د پاره عَطَّار

صَلُّوا عَلَى الْحَبِيبِ! ❁❁❁ صَلَّى اللَّهُ عَلَى مُحَمَّدٍ

د لمانځه ډير زيات خيال ساتئ

تابعی بزرگ حضرت سَيِّدُنَا قَتَادَةُ رَحْمَةُ اللَّهِ عَلَيْهِ فرمائي: د لمانځه ډير زيات خيال ساتئ، ځکه چې هغه د اهلِ ايمان يو بهترين وصف (يعني صِفَت) دے. (تَفْسِيْرُ دُرِّ مَنثور ج ۸ ص ۲۸۴)

د کمزورو په خاطر ډير ډير رحمتونه

روح البیان کنبې دي چې الله تعالی د دې (نيکو بندگانو) د اخلاص، د دوئي د لمونځونو او د دوئي د دعاگانو او د دوئي د کمزورو او بے طاقته خلقو په خاطر د دوئي نه عذاب لرې کوي. (روح البیان ج ۵ ص ۴۴۵)

د نيکو بندگانو په خاطر مصيبتونه لرې کيږي

اے د لمانئہ عاشقانو! **سُبْحٰنَ اللّٰه!** الله تعالى د خپلو نيکو بندگانو په خاطر د خلقو نه آفتونه او عذابونه لرې کوي. په دې باره کښې پينځه فرامين مُصْطَفٰی صَلَّى اللّٰهُ عَلَيْهِ وَاٰلِهٖ وَسَلَّمَ اوږي، دې سره به ستاسو په زړونو کښې د اولياءِ مَحَبَّت پيدا شي:

﴿١﴾ زما په اُمَّت کښې به څلويښت سړي هميشه اوسيري، د هغوئي زړونه به د ابراهيم عَلَيْهِ السَّلَام په زړه وي، الله پاك به د هغوئي په سبب د زمکې والو نه بلا [يعني مصيبتونه] لرې کوي، د هغوئي لقب به ”ابدال“ وي. (جَلِيَّةُ الْاَوْلِيَاءِ ج٤؛ ص١٩٠، رقم ٥٢١٦)

﴿٢﴾ د څلويښتو ابدالو به بَرَکْت باران

ابدال به (مُلْك) شام کښې وي، هغه حضرات څلويښت سړي دي، چې کله په هغوئي کښې يو وفات شي نو الله پاك د هغه په ځای بل بدل کړي، د هغوئي په بَرَکْت بارانونه ورپري، د هغوئي په ذريعه د دُښمن خلاف فتح حاصلپري او د هغوئي په ذريعه د شام والو نه عذاب لرې کيږي. (مُسْتَدْرَاكُ اَحْمَدِيْنَ ح١٣ ص٢٣٨ حديث ٨٩٦، (شام ته اوس سوريًا هُم وَاي))

د ابدال معنی

حضرت مُفْتِي احمد يار خان رَحْمَةُ اللّٰهِ عَلَيْهِ د دې حديث پاك نه لاندې فرمائي: د دې فرمان عالیشان نه معلومه شوه چې د اولياءِ الله وسيله برحق ده. الله تعالى د نبو خلقو په خاطر د بدو خلقو مشکلات هُم حل کوي او د هغوئي نه مصيبتونه هُم لرې کوي. ياد ساتئ چې د کومو څلويښتو وليانو دلته ذکر دے هغوئي ته ابدال وائي، ځکه چې د هغوئي مقامات بدلپري رابدلپري، کله مشرق کښې وي کله مغرب کښې وي، کله جُنُوب کښې کله شُمال کښې خو د هغوئي هيډ کوارټر (مُلْك) شام دے. (مِرَاةُ السَّاجِدِ ج٨؛ ص٥٨٤)

﴿۳﴾ زہ چہی کلہ د عذاب ورکولو ارادہ کووم

فرمانِ مُصْطَفَی صَلَّی اللہُ عَلَیْہِ وَاٰلِہٖ وَسَلَّمَ: اللہ پاک فرمائی: زہ زمکھی والو ته د عذاب ورکولو ارادہ کووم، خو د جُمانونو آبادوونکو او زما د پارہ خپل مینخ کنبی حَبَّت ساتونکو او د پیشمنی پہ وخت کنبی د استیغفار کوونکو پہ وجہ عذاب د هغوئی نه (یعنی چا ته چہی د عذاب ورکولو ارادہ کووم د هغوئی نه) بیرته اوگر خووم. (شُعْبُ الْاِيْمَانِ لِلْبَيْهَقِيِّ ج ۶۳ ص ۵۰۰ حدیث ۹۰۵۱)

﴿۴﴾ د پٹیو ماشومان هُم د عذاب لری اوسیدو سبب دي

که لمونخ گزاره بندگان او د پٹیو ماشومان او خنواران نه وے نو بیشکه په تاسو به عذاب نازل شوے وے. (شُعْبُ الْاِيْمَانِ لِلْبَيْهَقِيِّ ج ۷ ص ۱۵۵ حدیث ۹۸۲۰)

﴿۵﴾ سلو کورونو نه مصیبتونه لری

سرکارِ مدینه صَلَّی اللہُ عَلَیْہِ وَاٰلِہٖ وَسَلَّمَ فرمائی: ”اللہ تعالیٰ د یو صالح (یعنی نیک) مسلمان په بَرَکت د هغه د کاوند د سلو کورونو د اوسیدونکو بلا (یعنی آفت) لری کوي.“ (مُعْجَمُ اَوْتَمَطُ ج ۳ ص ۱۲۹ حدیث ۴۰۸) سُبْحَانَ اللّٰهِ! د نیکانو نزدیکت هُم فائده رسوي. (خَزَائِنُ الْعُرْفَانِ ص ۸۷)

نیک بندوں سے ہمیں تو پیار ہے اِنْ شَاءَ اللّٰهُ اِپنایا پیرا ہے

د شعر ترجمہ: مونږه د نیکانو خلقو سره مینه لرو نو اِنْ شَاءَ اللّٰهُ د هغوئی په بَرَکت به زمونږه پیری پوریوخي.

صَلُّوْا عَلَی الْحَبِیْب! ❀❀❀ صَلَّی اللّٰهُ عَلَی مُحَمَّد

د جَنَّتِي کلاب نه پیدا شوي حُوري

حضرتِ سَيِّدُنَا مَالِكِ بْنِ دِينَارٍ رَضِيَ اللهُ عَنْهُ فرمائی: جَنَّتِ کنبی د جَنَّتِي کلاب نه پیدا شوي حُوري دي. چا ترینه تپوس اوکړو: هلته به خوک اوسپري؟ هغوئی رَحْمَةُ اللّٰهِ عَلَیْهِ اوفرمائیل: اللّٰهُ پاک ارشاد فرمائی: هُغه خلق چي د گناه ارادہ اوکړي خو زما عَظْمَت ياد کړي او زما لِحَاظ اوکړي او د چا ملاگانې چي زما د

ویرې نه ټیټې شوي دي هغوئې به په جَنَّتِ عدن کېږي اوسیري. زما دې په خپل عِزَّت او جلال قسم وي! زه زمکې والو ته د عذاب ورکولو اراده کووم خو دې خلقو ته گورم کوم چې زما د رضا د پاره اورې او تېري اوسیري (یعني روژے نیسي) نو د خلقو نه عذاب بیرته اوگرځووم.

(اٰخِبَاءُ الْعُلُوْمِ ج ۵ ص ۳۲۵ مُلَخَّصًا)

فرمانِ امیرِ اہلِ سُنَّتِ دَامَتْ بَرَکَاتُهُمُ الْعَالِیَہُ

د پینخہ وختہ لمونخونو پابندی سرہ د
عادت جو رولو اصل وظیفہ دا "احساس"
دے چي لمونخ زما رب پہ ما فرض کرے
دے.

مدني مذاکرہ 20 ذوالقعدۃ الحرام 1441 هـ، (11
جولائی 2020)



فیضانِ مدینہ، محلہ سوداگران، زرہ سبزی منڈی کراچی

UAN: +92 21 111 25 26 92 | Ext: 7213

Web: www.maktabatulmadinah.com | E-mail: feedback@maktabatulmadinah.com